



శ్రీమతి
సరిమళాసాహమేష్వరీ

సాకశ్యం హే వల్లెమ్మెన్

“ముంజూ!”

“ఊఁ.”

“ఈ వెన్నెల ఎలాఉందో తెలుసా?”

“ఊఁ హూఁ, తెలియదు.”

“ఫో! అసలు నీతో మాట్లాడను.”

మంజుల నవ్వింది.

“ఊఁ, చెప్పు వింటాను. ఎలా ఉంది వెన్నెల?” జడ ముందు కేసుకుని

కొంటెగా అతనివంక చూస్తూ అడిగింది.

ఆమె నవ్వులో అతనికోపం కరిగి పోయింది.

“ఇలా - అచ్చు నీ నవ్వులా ఉంది వెన్నెల;” తళతళ మెరిసే ఆమె కళ్ళలోకి ప్రేమగా చూస్తూ అన్నాడురాజు.

ఫక్కుమని నవ్వింది మంజుల. వెన్నెల వెలవెలబోయింది. “ఇదిగో

రాజు! నీ కెన్నిసార్లు చెప్పాలి నువ్వు కథాపాఠాలో నన్ను విసిగించవద్దని? ఐనా వెన్నెల నవ్వులా ఉండటమేమిటి? అర్థంలేదు. వెన్నెల వెన్నెలే, నవ్వు నవ్వే ఈ రెంటికీ అసలు పోలికేమిటి అంటుంది?”

రాజు నిట్టూర్పు విడిచాడు “నువ్వు నా స్థానంలో ఉండి, నాలాగే నువ్వు కూడా ఒక స్త్రీని ప్రేమిస్తే తప్ప ప్రేమయి నవ్వుకీ, వెన్నెల కాంతికి గల పోలిక నీ కర్తంకాదు మంజూ! చూడు, ఎలా మనమిద్దరం ఒంటరిగా యీ సముద్రం ఎదురుగా కూర్చుంటే మన చుట్టూ ఆవరించిన యీ వెన్నెల శరీరానికి ఎంతటి చల్లదనాన్నీ, ఆహ్లాదాన్ని కలిగిస్తోందో. అలాగే ప్రేమ తప్తమయిన నా హృదయానికి నీ నవ్వు కూడా హాయిగా, పన్నీటిజల్లులా ఆనందాన్ని కలిగిస్తోంది. అది శారీరకానుభూతి అయితే యిది మానసికానుభూతి. అంతేతేదా,” అన్నాడు.

“‘ప్రేమ తప్తమైన’ అంటున్నావు; యీ ప్రేమనిన్ను కాలేస్తోందేమిటి?” అన్నది మంజూల. ఈసారి రామె నవ్వలేదు.

“ప్రేమ ఒక జ్యోతిలాటిది మంజూ! అదృష్టవంతుల కది జీవితయాత్రలో మార్గదర్శకంగా ఉంటే, నీలాటి అసమర్థులది నిలువనూ కాలిపారేస్తుంది.”

అత నలా అనగానే ఆమెలో కదలిక కలిగింది.

“స్ట్రీజ్ - అలామాట్లాడకు రాజు! నువ్వు అసమర్థుడవనుకోవడం నా కెంతో బాధకలిగిస్తోంది. నువ్వు చాలా మంచి పురుషులకంటే చాలా గొప్పవాడివి. నీలో ఒక మనిషి కుండవలసిన మంచి గుణాలన్నీ ఉన్నాయి. అందుకే నువ్వంటే నా కిష్టం. అలాగే నీకు తెలిసినవాళ్ళందరిలోకీ నేనంటే యిష్టపడతావు నువ్వు. ఆ యిష్టానికి ప్రేమ, గీమ అనే వెర్రిమొర్రవదాలు తగిలించి మలినం చెయ్యకు,” అంది గంభీరంగా.

రాజు మాట్లాడలేదు.

ఆమె అతని వైషయినా చూడకుండా సముద్రంకేసి చూస్తోంది. ఆమె పక్కనే కూర్చున్న రాజుకి ఆమె ముఖంలోని ఒక పక్కభాగంమాత్రమే కనిపిస్తోంది. సూటిగా కొనతేలిన ముక్కు, ముద్దమందారంలా నిండుగా ఉన్న పెదవులజంట, ఆ పెదవులక్రింద అర్ధచంద్రాకారంలో ఒకవంపు, పట్టుదలను సూచించే గుండ్రని గడ్డం, పచ్చని మెడను స్పృశిస్తున్న నల్లని కురులు... మహారాజ్ఞిలాటి యీ స్త్రీ తన ఒడిలో వాలిపోయే సుదినం ఏనాటికైనా వస్తుందా అనుకున్నాడు రాజు.

అటు సముద్రంవైపు చూసే దశను వెన్నెలకాంతను చూసి ప్రేమ పార



ఎవరూ చూడటం
లేదుగా!

వశ్యంతో ఆమె నాలింగనం చేసికుంటూ నికా అన్నట్లు నురగలు కక్కుతూ పరుగు పెట్టున్నాడు సముద్రుడు. 'అతడా వెన్నెలకాంత నందు కోవటం ఎంత అసంభవమో తను మంజులను పొందటంకూడా అంత అసంభవమే;' విరక్తిగా నవ్వుకున్నాడు రాజు.

యుగయుగాలుగా ఆ సముద్రుడు వెన్నెలను తనలో లీనం చేసికొందామని ప్రయత్నిస్తూనే ఉన్నాడు. ఇంత కాలం గడచినా అతనికి అలసట అనేది లేనట్లుంది. రెట్టించిన ఉత్సాహంతో, ద్విగుణీకృతమైన ప్రేమపారవశ్యంతో అతడు తన ప్రయత్నాన్ని కొనసాగిస్తూనే ఉన్నాడు. ఉత్తమ ప్రేమికుడి లక్ష్యమే అదేనేమో. ఆశాభంగం,

ప్రేమవైఫల్యం అనే పదా లతనిని చేరలేవు.

అలా అనుకోగానే రాజు మనసులో ఆశ మెరిసింది. అతనిలోని ప్రేమవృక్షం పువ్వులు తొడగసాగింది;

"మంజూ!" స్నేహపూర్వకంగా పిలిచాడు.

"ఏమిటి రాజూ?"

"ని నోటి అడగనా?"

"అడుగు; సందేహ మెందుకు?"

"నేనంటే నీ కిష్ట మేనా?"

"ఆసంగ తిప్పుడే చెప్పేను."

"మరయితే నన్ను వెళ్ళి చేసికుంటాని కెందు కిష్ట పడవు?"

"వెళ్ళంటే నా కసహ్యం."

"ఎందుకని?"

“పెళ్ళి (స్త్రీ) పురుషులను జంతువులుగా మార్చేస్తుందికనుక.”

“ఛ ! అదేమిటి ?”

“కాక మరేమిటి ? చూడు రాజు ! మనమిద్దరం స్నేహితులం. ఒకరంటే ఒకరి కెంతోయిష్టం, గౌరవం. ఇలా స్నేహితుల్లా ఉంటే ఎంత నిర్మలంగా ఉన్నాం ! కాని అదే పెళ్ళయితే అందరు భార్యాభర్తల్లా మనంకూడా.. ఛీ ! అది మృగతృష్ణ కాక మరేమిటి ? అదంటే నా కనహ్యం.”

“పొరబడుతున్నావ్ మంజూ ! అసలు వివాహంలోని పరమోద్దేశ మేమంటే...”

“ఇప్పుడా ఉద్దేశ్యాన్ని ఏకరువు పెట్టి నన్ను చంపకు రాజు ! నువ్వేం చెప్పబోతున్నావో, యింతకాలంగా పెద్దమనుషులు, కవులు, రచయితలు ఏం చెప్తూవచ్చారో నాకు తెలుసు. ఎవరేం చెప్పినా అసలువిషయం ఒకటే. దానికి మెరుగులు దిద్ది, అపూర్వమైన ఆనందంగా దీన్ని వర్ణించి, అనాదిగా మీరు స్త్రీలను మోసం చేస్తూనే ఉన్నారు. నేనేం పసిపిల్లను కాను. నాకు టోపీ వెయ్యాలని చూడకు,” అంది మంజుల ఆవేశంగా.

క్రోధంతో అదురుతున్న ఆమె అధరం, మంకెనపువ్వుల్లా విచ్చిన ఆ కళ్ళూ చూస్తూంటే రాజుకు మళ్ళీ గొంతు వెగలేదు.

కాసే పాగి “ఇక పోదాం పద,” అంటూ లేచింది మంజుల. రాజు మౌనంగా ఆమె ననుసరించేడు.

రాజుకి మంజులతో స్నేహం ఐంది అతని చెల్లెలు శ్యామలద్వారా. శ్యామల, మంజుల క్లాస్ మేట్రేకాక క్లోజ్ ఫ్రెండ్సుకూడా అవటంవలన మంజుల తరచూ రాజువాళ్ళ ఇంటికి వస్తూండేది. ఆమెతోటి పరిచయం వృద్ధి అయినకొద్దీ రాజుకి మంజు యెడల ఆశ్చర్యంతో కూడిన ఆకర్షణ కలగ సాగింది. అలాటి అపూర్వమైన (స్త్రీ) అతినామాన్యమైన అమ్మాయి-శ్యామలతో ఎలా స్నేహం చేస్తోందా అని ఆశ్చర్యపోయేవాడతను. ఎప్పుడూ చలాకీగా అందరినీ ఆకర్షిస్తూ తిరిగే శ్యామలకూ, మహారాణిలా ఠీవిగా నిండుగా నడిచే గంభీరమూర్తి మంజులకూ స్నేహం కలవటం చిత్రమైన విషయమే.

క్రమంగా మంజుల శ్యామలతో కన్నా, భావాలలో అభిరుచులలో తనతో సారూప్యం గల రాజుకి సన్నిహితం కాసాగింది. రాజుకి, మంజుకి వివాహం జరిగితే యిద్దరివైపు తల్లిదండ్రులూ మనస్ఫూర్తిగా ఆనందిస్తారు. రాజుకోరికకూడా అదే, కాని మంజుల ప్రవర్తన అతనికో పెద్ద సమస్య అయి కూర్చుంది.

ఆడపిల్లలందరిలా మంజుల అతని

సమక్షంలో సిగ్గుపడదు. ఎంత చనువుగా ప్రవర్తించినా, శ్యామలకీ అతనికి తేడా కనపడేదికాదు. ఆమె నడవడిలో. అసలామెకు తనలోని స్త్రీత్వాన్ని గూర్చిన ఆలోచన ఉన్నట్లే కనపడదు. రాజు నెంతో అభిమానిస్తుంది. అతనిని చూడండే ఒక్కరోజైనా ఉండలేదు. కాని ఆ బంధం స్నేహంలాగానే ఉండిపోవాలంటుంది. అతని కదలా సాధ్యం?

ఆమె నాకర్షించాలని ఎన్నో రకాలుగా ప్రవర్తించేడు రాజు. ఒక్కొక్కప్పుడలా చేస్తున్నందుకు సిగ్గుపడేవాడు కూడా. కాని తప్పదు. మంజులలాటి స్త్రీ మనసు నాకట్టుకోవాలంటే ఎలాటి పనయినా చేసేతీర్తాడు. కాని ఫలిత మేమీ అశాజనకంగాలేదు. వైగా ఒకటి, రెండుసార్లు ఆమె విముఖత్వానికి గురి అయ్యేడుకూడా.

ఎవరో చెప్పేరు ఆడడాళ్ళని స్వాధీనపరచుకోవాలంటే ముందు వారి అందాన్ని పొగడాలని. అదే పని చేసే డతను, తన ప్రయత్నానికి నాందిగా.

ఓరోజు వాళ్ళయింట్లో ఓ సాయం త్రం వాళ్ళిద్దరూ జాల్కనీలో కుర్చీలేసుకు కూర్చున్నారు. శ్యామల నౌకరుతో టీ పంపింది వాళ్ళకు. తన స్నేహితురాలు వదిన కాబోతోందని తెలిసినప్పటినుండి అన్నకీ ఆమెకీ

ఏకాంతం లభించేటట్లు సాధ్యమైనంత వరకు ప్రయత్నిస్తోం దామె. అందుకే ఆమె వైకి రాలేదు. రాజు ఈ విషయం గ్రహించి, చెల్లెలికి మనసులోనే కృతజ్ఞత చెప్పుకున్నాడు. కాని మంజుల ఆ విషయాన్ని గమనించినట్లుకూడా లేదు.

నౌకరు పోగానే టీ కలిపి తనో కప్పు తీసుకుని, మరో కప్పు రాజు కందించింది మంజుల.

కప్పుతోపాటు అమె చేతినీకూడా తన చేతుల్లోకి తీసుకుని అన్నాడు రాజు. "అబ్బ నీ వేళ్ళు లేత చిగుళ్ళలా ఎంత సున్నితంగా, అందంగా ఉన్నాయో మంజూ!" అని.

నిర్లక్ష్యంగా నవ్వింది మంజుల.

"మోటుపన్నేమీ చెయ్యని ఆడవాళ్ళ చేతులు సున్నితంగా ఉండడంలో అబ్బుర మేముంది రాజూ! మీ శ్యామలవి మాత్రం లేవూ యిలా?" కట్టె విరిచినట్లు ఆమె అలా మాట్లాడగానే రాజు ముఖం చిన్నబోయింది.

మరోసారి ఆమె తమ ఇంటికి రాగానే తను స్వయంగా పెంచి పూయించిన రెండు గులాబీపువ్వుల నామె కిచ్చేడు రాజు.

"థాంక్స్" అంటూ తీసుకుని వాటిని పక్కనే తేబులుమీద ఉన్న గాంధీజీ విగ్రహంముందు పెట్టింది.

"నువ్వు తల్లీ చెట్టుకుంటావని

యిచ్చేను. ఇక్కడైతే నేనే పెట్టేవాడినిగా," అన్నాడు రాజు రోషంగా.

"ఎందు కలా కోపం తెచ్చుకుంటావు రాజూ? పూలు తల్లో పెట్టుకోవటం నా కిష్టం లేదు."

"ఎందుకు లేదు?"

"అవి పెట్టుకుంటే పక్కా అడదానా కన్నడతాను."

"ఆడది ఆడదానా, మగాడు మగాడిలా కన్నడితే తప్పేమిటో నా కర్థం కావటం లేదు;" అతని కోపం తారస్థాయి నందుకుంది.

"అందులో తప్పేం లేకపోవచ్చు. కాని నా కెందుకో అలాటి ఆడతనం నచ్చదు. అలా అలంకరించుకుని పురుషుడి దృష్టిలో తేలిగ్గా, ఆతని విలాసవస్తువుగా కనపడటం నా కిష్టం లేదు. నిన్ను బాధపెట్టినట్లున్నాను. ఊమించు రాజూ!" అంటూ వెళ్ళిపోయింది.

అలా ఆమె ఊమాపణ వేడుకోగానే అతని కోపం మాయమయిపోయింది. కాని అతని హృదయంలోని బాధ మాత్రం అలాగే మిగిలిపోయింది. అత నాశించింది వేధు. 'తప్పయింది రాజూ!' అంటూ ఆమె తల్లో పూలు పెట్టుకుని అతని హృదయంమీద వాలిపోతే అతను సంతోషించేవాడు. కాని యిప్పు డామె చూపిన శీతకన్ను అతని హృదయానికి కత్తి దెబ్బలా తగిలింది.

అతను పురుషుడు, స్త్రీ అతలా తనని వెనవేసుకుపోవాలని కోరుకుంటాడు. అందులో అతని తప్పేం లేదు. కాని సృష్టి ఒక చిత్రమైన ఊణంలో మంజులను విలక్షణమైన మూసలో పోసి తయారుచేసింది సృష్టి చేసిన ఆ అద్భుతమైన ప్రతిమమీది ప్రబలమైన ఆకర్షణనుండి తప్పించుకుపోలేకపోతున్నాడు రాజు.

ఒక్కొక్కప్పు డామెను మర్చిపోదామని, అసహ్యించుకుందామని ప్రయత్నించేవాడు. 'ఆమెని మించిన అంద గత్తెలు తనని కోరి చెసికొంటానంటోంటే నే నెందుకింత గుడ్డిగా ఈమె వెంటపడుతున్నాను?' అని తన మీద తాను విసుక్కున్నాడు. కాని ఆతనికి తెలుసు. ఈ స్త్రీ అందానికి, ఐశ్వర్యానికి, మిగతా స్త్రీ సహజమైన ఆకర్షణ లన్నిటికీ అతీతురాలని. ఐనా ఆమెని అందంకోసం తను ప్రేమించటం లేదు? ఆమె వ్యక్తిత్వానికి ముగ్ధుడై ఆమె నారాధిస్తున్నాడు.

అందని స్త్రీని వదిలి మరో స్త్రీ కోసం పోవటం పురుషుడి కంత కష్టమైన పని కాదు. కాని రాజుకున్న సంస్కారం వేరు. అత నిచ్చే విలువలు మంజులలో తప్పమరే స్త్రీలోనూకాదు, మరే మనిషిలోనూ ఉండవని అతని ఉద్దేశ్యం. అందుకే ఆమె తన కంద



కుండా పోతున్న కొలదీ ఆమెమీద గల ఆకర్షణకూడా పెరగసాగిందతనిలో.

ఓరోజు బీచ్ కి వెళ్లారు. ఉన్నట్టుండి అన్నాడు రాజు: “చూడు మంజూ! ఊరికే మనం కవులను దుయ్యబట్టటం కాదు గాని. నిజంగా కొన్నికొన్ని విషయాలను పూర్తిగా అర్థం చేసుకోవాలంటే ఉపమానం చాలా అవసరం. ఉదాహరణకి—ఆ సముద్రాన్నే

తీసుకో. దానికి నీ హృదయానికి ఎంతో దగ్గరపోలిక ఉంది.”

“ఏమిటో ఆ పోలిక?” అలవోకగా నవ్వింది మంజూల.

కాని రాజు చెక్కు-చెదరలేదు; అన్నాడు: “ఈ సముద్రంలానే నీ హృదయం కూడా ఎంతో లోతైంది.

“నాకు తెలియ కడుగుతానూ— ఇంతకీ నా హృదయం లోతును ఏ

కొలబద్దతో కొలిచేవచ్చా!” నవ్వును పెదవులవెనుక బంధిస్తూ ఆశ్చర్యంగా అడిగింది.

“ఈ సముద్రంలో రత్నాలరాసులున్నట్లే నీ హృదయంలో కూడా వెలకట్టలేని భావరత్నాలున్నాయ్.”

“మరి గులకరాళ్ళ మాటో.”

“అనవతరం కోట్లకొలది కెరటాలు ఉద్భవించి నశించినా స్థూలంగా యీ సముద్రం రూపాంతరం చెందనట్లే అల్పమైన, ఉద్రేకాలూ కోరికలూ నీ వ్యక్తిత్వాన్ని అంటకుండా చెక్కుచెదరక నిల్చేట్లు చేస్తున్నయ్.”

“చాలా పెద్దమాటలు మాట్లాడుతున్నావ్ రాజూ! నా కర్ణం కావటం లేదు.” ఇసుకను గుప్పిటలోకి తీసుకుని వేళ్ళపండుగావదుల్తూ అన్నది మంజుల.

“ఇంకా ముఖ్యమైన విషయం చెప్పనే లేదు,” కనిగా అన్నాడు రాజు. “ఎన్ని గొప్పగుణాలున్నా ఈ సముద్రపునీరు మన దాహాన్ని తీర్చలేదు. అలాగే నువ్వు కూడా...” ఆ వైన ఉద్రేకంలో అతనికి మాటలు రాలేదు.

రాజు చెయ్యి గట్టిగా పట్టుకుంది మంజుల. “చిలిపిగామాట్లాడకు రాజూ! నువ్వనేది నా కర్ణమయింది. స్త్రీ పుట్టింది మగవాడి దాహాన్ని తీర్చటానికి అనే అభిప్రాయం నీ కున్నట్లయితే ఇక మనిద్దరి స్నేహానికి ఇంత టీతో స్వస్తి చెప్పేస్తాను. మరోసారి

చెప్తున్నాను. అనవసరంగా నన్ను రెచ్చగొట్టకు,” అంది.

రాజుకి ఆమె మాట లేం వినబడటం లేదు. తన చేతిని పట్టుకుని ఉన్న ఆమె తెల్లని మృదువైన హస్తం మీదే ఉందతని దృష్టి. ఆమె స్పర్శతో అతని శరీరమంతా వెయ్యి వోల్ట్ల విద్యుత్తు ప్రవహించినట్లయింది. మోహంతో ఊగిపోయి దతని హృదయం. ఆమె చేతిని వెచ్చగా ఉన్న తన పెదవుల కానిస్తూ అన్నాడు మత్తుగా: “మంజూ! మన మిద్దరం ఎప్పటికీ ఇలాగే ఉండిపోతే ఎంత బాగుండును!”

అతని కంఠస్వరం విని కళ్ళెత్తి అతని వంక చూసింది మంజుల. కాంతో కూడిన అతని చూపుల తాకిడికి తట్టుకోలేక ఆమె కనురెప్పలు వాలిపోయినయ్. అతనినుండి విడిపించుకుని దూరంగా కూర్చుంది.

“చెప్పు మంజూ! ఎందుకు నేనంటే నీ కింత విముఖత?” ఆమె వైపుకు వంగుతూ అన్నాడు

అతని నుండి వస్తున్న ఏదో వేడి గాలి ఆమె శరీరాన్ని ఉక్కిరిబిక్కిరి చేసింది.

ఒక్కసారిగా లేచి నిలబడిం దామె. “రాజూ! ఇవ్వాళ నిజంగానే నిన్ను హియించుకుంటున్నాను. ప్లీజ్ అలా చూడకు నా వంక! అలాటి చూపులను నేను భరించలేను రాజూ! అబ్బ!

పెమ్మ పడుస్తున్నావ్.
మక్క కరిచాండా?



ఎంత భయంకరంగా ఉన్నాయో నీ కళ్లు - తోడేలు కళ్ళలా! చాలామంది మగవాళ్ళు స్త్రీల వంక అలాగే చూస్తారు. కాని నువ్వుకూడా ఇంత నీచుడవని నే నెన్నడూ అనుకోలేదు," అంటూ రెండుచేతులతోనూ ముఖం కప్పకుని ఏడువసాగింది.

ఆమె రోదనతో అతనిలోని మోహపుకైపు ఒక్కసారిగా దిగిపోయింది.

మంజు తన ప్రేయసి, తన ఆరాధ్య దేవత - తన సమక్షంలో ఏడవటమా? సహించలేకపోయేడు రాజు.

ఆమెను పట్టుకుని క్రింద కూర్చోపెట్టి తన ఒడిలోకి తీసుకున్నాడు. "మంజూ! నా తల్లీ! ఏడవకమ్మా!

నిన్నింక ఎప్పుడూ ఇలా బాధపెట్టను. మంచిదానివిగా ఏడవకు," అంటూ ఓదార్చేడు.

కాసేవటికి ఏడుపు తగ్గేక అతన్ని విడిపించుకు అవతలగా కూర్చుందిమంజు.

కొంతతడవు ఉవ్వెత్తుగా పడుతున్న కెరటాలను చూస్తూ మౌనంగా ఉండిపోయే రిద్దరూ.

తరువాత గొంతు సవరించుకుని రాజే అన్నాడు. "మంజూ! నీ కోసంగతి చెప్పనా?"

"చెప్ప రాజూ!"

ఆమె కంఠస్వరంలోని మార్దవాన్ని చూసి ధైర్యం తెచ్చుకున్నాడు రాజు.

"అస లిదంతా నీ భ్రమేనని, 'అతి' చురుకుగా పనిచేసే నీ మెదడు చేసిన కల్పన అని నా ఉద్దేశ్యం."

“భ్రమెంటి? కల్పన ఏమిటి? నా కేం అర్థం కావడంలేదు రాజూ!”

“నువ్వీలా పురుషస్వర్కను ద్వేషించటం, వివాహాన్ని గురించి భయంకరంగా ఊహించుకోవటం—యిదోరకం నరాల జబ్బుని నా ఉద్దేశ్యం శారీరకంగా లోపం లేని స్త్రీలో కామ భావాలు లేవంటే నమ్మనాధ్యం కాదు నీలోనూ అంతర్గతంగా ఉన్నయ్ కోరికలు. కాని సహజంగా నీ సంస్కారం గొప్పదవటం, చిన్నప్పటినుండి వేదాంతానికి సంబంధించిన పుస్తకాలు చదవటం - యిలాటివన్నీ ఆ కోరికలను అంకురంలోనే అణచివేస్తున్నయ్ అదీ కాక స్త్రీ సహజమైన బలహీనత లేవోని న్నంటకూడదని నీ ఆశయం అందరిలోనూ లేని ప్రత్యేకత ఏదో కావాలనుకునే నువ్వు, సృష్టిలో అతి సహజమైనవాంఛకుకూడా అతీతురాల వాలని చూస్తున్నావ్ - నీ యీ అహం భావపు యిసుపతెర వెనుక సున్నితమైన భావాలన్నీ అజ్ఞాతంగానే ఉండిపోతున్నాయ్ ”

“లైంగికమైనవి సున్నితమైన భావా లంటున్నావా రాజూ? ఎంత దారుణం! పరిణామక్రమంలో అగ్ర శ్రేణికి చెందిన యీ మానవుడిలో తన పూర్వీకులకు సంబంధించిన అల్పజంతువుల ఛాయ లింకా మిగిలిపోయే ఉన్నాయ్ రాజూ! వాటి ఫలితమే మాన

వుడిలోని యీ తుచ్ఛమైన ఉద్రేకాలు. అదీగాక వాంఛ విషయంలో సాధారణంగా స్త్రీది జడప్రకృతి ఆ జడత్వం నాలో ఒక్కపా లెక్కువ ఉండిఉండవచ్చు.”

“ఔను, పురుషుడికన్న స్త్రీ భావాలు కోరికలు సున్నితంగా, బలహీనంగా ఉండేమాట నిజమే అందుకే పురుషుడి మోహదృష్టిని స్త్రీ భరించలేదు అప్రయత్నంగానే ఆమెకన్నులు వాలిపోయాయ్ దాన్నే భావుకులు ‘సిగ్గు’ గా వర్ణిస్తారు కాని నీ స్వభావం లాటిదంటే సిగ్గుపడటానికి కూడా సిగ్గుపడతావ్. నీ ఆత్మగౌరవం అలా సిగ్గుపడకూడదని ఎదురుతిరుగుతుంది సుశిక్షితులైన స్త్రీలందరూ యిలానే ఉంటారు కాని నువ్వీ విషయంలో కాస్త పిచ్చదానివి అదంత ఆరోగ్యకరమైన లక్షణం కాదు నీ యీ వింత ప్రకృతి మున్నుండు అనేక మానసిక వికారాలకు దారితీయవచ్చు చూడు మంజూ! మనిషికి కేవలం ఆలోచించే మెదడున్నంమాత్రాన చాలదు ఆ ఆలోచనల కానకట్టనుకట్టే లోకజ్ఞానం కూడా ఉండాలి ”

ఆమె మాట్లాడలేదు ఆమెకుకోపమే వచ్చిందో, బాధే వడుతుందో, లేక ఊరికే ఆలోచిస్తూ కూర్చుందో ఆ మనకచీకటిలో కనిపెట్టలేకపోయేదు రాజూ. ఆతరవాత కొన్నిరోజులకి ఆమెలో



కొద్దిగా మారులు వస్తున్నట్లు అతనికి తోచింది. ఒక్కోసారి అతని చేతిని తన చేతుల్లోకి తీసుకుని అలా మౌనంగా కూర్చుండిపోయేది ఏదో ఆలోచిస్తున్నట్లు.

‘ఎందుకలా చేస్తున్నావ్?’ అని అడిగితే “నీచేతి స్పర్శకీ, శ్యామలచేతి

స్పర్శకీ ఏమైనా తేడాఉందా అని పరిశీలిస్తున్నాను,” అంది.

రాజు కామెమాటలతో ఉత్సాహం కలిగింది. “నీ కేమైనా తేడా కనిపించిందా?” అనడిగాడు కుతూహలంగా.

“చాలా తేడా ఉంది. ఆమెస్పర్శలో ఏదో చల్లదనం, హాయి అనుభవిస్తాను.

కాని నీ స్వర్ణ వేడిగా, నేను భరించలేని ఏదో భావాన్ని నా నరాల్లోకి ప్రవహింపజేస్తున్నట్లుగా తలుస్తున్నాను. మొదట్లో ఆ భావం జగుప్సను కలిగించేది. ఇప్పుడిప్పుడే కొద్దిగా అలవాటు పడుతున్నాను నీ స్వర్ణకు," అంది మంజు.

మరో రోజు రాజువాళ్ళ తోటలోకి వెళ్లారు వాళ్ళిద్దరూ. మామిడిచెట్టుకింద ఒకరినొకరు ఆనుకుని కూర్చున్నారు. ఇప్పుడామె రాజు స్వర్ణను సామాన్యంగా తీసుకోగలుగుతోంది. కాని రాజుకి మళ్ళీ బాధ కలిగించిందేమంటే, తన స్వర్ణ ఆమె కిప్పుడు హాయి నివ్వగలుగుతోందే తప్ప, ఎలాటి ఉద్రేకాలనూ ఆమెలో రెచ్చగొట్టటంలేదు. ఆ విషయాన్ని గురించే ఆలోచిస్తున్నాడతను.

క్రమంగా చీకట్లు ముసురుకుంటున్నయ్. ఆకాశంలో నల్లని మేఘాలు ఎక్కడెక్కడినుంచో పరుగెత్తుకుంటూ వచ్చి ఒకచోట గుమిగుడుతున్నయ్. రివ్వున వీచే గాలి ఆమె ముంగురులతో సయ్యాటలాడుతోంది. రాజు ఆమెవంక చూసేడు. 'ఎంత అందంగా ఉంది మంజుల! ఈమెకి యింత దగ్గరగా ఉండకూడా యింత కాలంగా నన్ను నేను ఎలా నిగ్రహించుకోగలిగేను?' అనుకున్నాడు.


ఇంతలో ఏదో శబ్దమైనట్లయి చెట్టు

వైపుకు తలెత్తి చూసింది మంజుల. ఆ దృశ్యాన్ని చూస్తూనే ఆమెముఖాన నెత్తురుచుక్క లేదు. అదే సమయానికి రాజుకూడా పైకి చూసేడు. అక్కడ రెండు వతులు... లజ్జతో తల కిందికి వాలాడు.

"రాజూ! మనంకూడా అలా... ఛీ" అంటూ పదుపుముఖం పెట్టింది మంజుల. ఆమె శరీరమంతా ఏదో తెలియని భావావేశంతో వణికిపోతోంది.

కాని అతను పురుషుడు. మొరట అతనిలోని ఉత్తమసంస్కారం అతనిని తలవంచుకునేట్లు చేసింది. వెంటనే అతని నరనరాల్లోనూ ఏదో కడలిక బయలుదేరింది. చుట్టూఉన్న వాతావరణం, కొన్ని సంవత్సరాలుగా అణచివెట్టబడిన అతని కోరికలు, తన ముందు విభ్రమంగా నిలబడిన కన్య— అతని సుద్రుక్త పరచినాయి. తను చేసే పని ఎలాటి పరిణామాలకు దారి తీస్తుందో ఊహించలేని మైకంలో అతడామెను దగ్గరకు తీసుకున్నాడు. ఆమె ఎంత పెనుగులాడినా లాభంలేక పోయింది.

కర్ణకఠోరమైన మేఘకర్ణనముందు ఆ అబల ఆక్రందనం ఊడమైపోయి అతని చెవులకు వినపడనే లేదు. ప్రకృతి విలయతాండవం చేస్తున్న ఆ సమయంలో జరిగిపోయిన దారుణానికి రాజు ఎంతవరకు బాధ్యుడో నిర్ణయించ



గల న్యాయాధికారి ఎవరూలేరు

అరగంట వట్టింది అతని జ్ఞానేంద్రియాలు స్వాధీనంలోకి వచ్చేసరికి! అతను కళ్లు తెరవగానే తన కౌగిలిలో యిమిడిఉన్న మంజుల కనబడింది చీకటిలో ఆమె ముఖం స్పష్టంగా కనపడటంలేదు ఐనా ఆతని మనోదృష్టికి ఆమెముఖం ఎంతో ఉజ్జ్వలంగా ప్రకాశిస్తున్నట్లు కనపడింది “మంజూ! నా మంజూ! ఇటుచూడు ఒక్కసారి నా వంక చూడవూ?” అంటూ ఆమె బుగ్గలను ప్రేమతో నిమిరేడు

“నీ యీ కౌగిలిలో ఎంతవోయిననుభవిస్తున్నానో తెలుసా? సమస్త విశ్వాన్నీ నాలో లీనం చేసికొన్నంత గర్వంగా ఉంది నాకు,” అన్నాడు.

ఆమెలో కదలికలేదు.

రాజు ఆమె బుజం పట్టుకుని ఊపి, “మంజూ లే, వర్షం వచ్చేట్టున్నది. పోదాం పద,” అంటూ ఆమెని లేపేడు.

కాని ఆమెలో చైతన్యం లేదు.

రాజు పేరాశతో, మల్లెమొగ్గ రేకులను విప్పి వాసన నాఘ్రూణిద్దామని ప్రయత్నించిన బాలుడిలా, ప్రవర్తించేడు. చక్కని సౌరభాన్ని అందించే మల్లెపూవుకు బదులుగా చితికిపోయిన రేకులులేని మొగ్గ తగిలిం దతనిచేతికి.

దాన్ని చూస్తూనే కెప్పువన కేక వెట్టేడు రాజు.

ఆ దృశ్యాన్ని తిలకిస్తున్న ఆకాశం గుండె బ్రద్దలై కన్నీటిధారలు కురిపించసాగింది.